

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

തദ്ദേശസ്വയംഭരണ വകുപ്പ്- കേരള മുനിസിപ്പൽ കോമൺ സർവ്വീസ്- തൃശൂർ നഗരസഭയിലെ ഹെൽത്ത് ഇൻസ്പെക്ടറായ ശ്രീ.മുഹമ്മദ് ഇക്ബാൽ സമർപ്പിച്ച പുന:പരിശോധനാ ഹർജി തീർപ്പാക്കി - ഉത്തരവ് പുറപ്പെടുവിക്കുന്നു.

തദ്ദേശസ്വയംഭരണ(ഇയ്യ) വകുപ്പ്

സ.ഉ.(സാധാ) നം.1787/2020/ത.സാ.ഭ.വ തീയതി,തിരുവനന്തപുരം, 30/09/2020

പരാമർശം:- 1 29.04.2019 തീയതിയിലെ സ.ഉ(സാധാ)നം.907/2019/തസാഭവ.

2 ശ്രീ.മുഹമ്മദ് ഇക്ബാൽ സമർപ്പിച്ച 19.06.2019തീയതിയിലെ പുനപരിശോധനാ ഹർജി

3 നഗരകാര്യ ഡയറക്ടറുടെ 03.02.2020 തീയതിയിലെ വി2-8618.2017 നമ്പർ കത്ത്.

ഉത്തരവ്

നിലമ്പൂർ നഗരസഭയിൽ 16.01.2016- ന് വിജിലൻസ് & ആന്റി കറപ്ഷൻ ബ്യൂറോ നടത്തിയ മിന്നൽ പരിശോധനയിൽ. കണ്ടെത്തിയ ക്രമക്കേടുകളെത്തുടർന്ന് വിജിലൻസ് ഡയറക്ടർ ശുപാർശ ചെയ്തതിൻ പ്രകാരം ടി നഗരസഭയിലെ ഹെൽത്ത് ഇൻസ്പെക്ടർ ശ്രീ മുഹമ്മദ് ഇക്ബാൽ ഉൾപ്പെടെയുള്ള 4 ജീവനക്കാർക്കെതിരെ അച്ചടക്കനടപടി ആരംഭിക്കുകയും ആയത് പരാമർശം 1 പ്രകാരം ടിയാളുകളുടെ ഒരു വാർഷിക ഇൻക്വിമെന്റ് ഒരു വർഷത്തേക്ക് തടഞ്ഞുകൊണ്ട് തീർപ്പാക്കി ഉത്തരവായിരുന്നു. പ്രസ്തുത ഉത്തരവ് പുന:പരിശോധിക്കണമെന്ന ആവശ്യവുമായി ശ്രീ മുഹമ്മദ് ഇക്ബാൽ പരാമർശം 2 പ്രകാരം ഹർജി സമർപ്പിക്കുകയുണ്ടായി.

2. നഗരകാര്യഡയറക്ടറുടെ റിപ്പോർട്ട് പ്രകാരം നിലമ്പൂർ നഗരസഭയിൽ വിജിലൻസ് & ആന്റി കറപ്ഷൻ ബ്യൂറോ നടത്തിയ മിന്നൽ പരിശോധനയിൽ, ബിൽഡിംഗ് പെർമിറ്റിനുള്ള 30 അപേക്ഷകളിൽ മേൽ നടപടി സ്വീകരിച്ചിരുന്നില്ല, കെട്ടിട നമ്പർ അനുവദിക്കേണ്ട ഫയലുകളിൽ നടപടി അവശേഷിക്കുന്നു. അഞ്ചാം വാർഡിൽ ഡി&ഒ ലൈസൻസ് രജിസ്റ്റർ പരിശോധിച്ചതിൽ ഫെബ്രുവരി 2015-നു ശേഷം 54 അപേക്ഷകൾ തീർപ്പാക്കാതെ അവശേഷിച്ചിരുന്നു. ജനന സർട്ടിഫിക്കറ്റിനുള്ള അപേക്ഷകളിൽ 30 എണ്ണത്തിന് നടപടി സ്വീകരിച്ചിട്ടില്ല തുടങ്ങിയ ക്രമക്കേടുകൾ ആരോപിച്ച കൊണ്ടാണ് ജൂനിയർ ഹെൽത്ത് ഇൻസ്പെക്ടർ ശ്രീ മുഹമ്മദ് ഇക്ബാലിന് കുറ്റാരോപണ മെമ്മോ/പത്രിക നൽകിയിരുന്നത്.

3. ശ്രീ.മുഹമ്മദ് ഇക്ബാൽ ലൈസൻസ് അനുവദിക്കേണ്ടതായ എല്ലാ അപേക്ഷകളിലും ആവശ്യമായ ഫീൽഡ് പരിശോധന നടത്തി മതിയായ ഫീസ് ചുമത്തി അടവാക്കിയിട്ടുള്ളതും ലൈസൻസ് അനുവദിച്ചിട്ടുള്ളതുമാണെന്നും ഇത് ബന്ധപ്പെട്ട ഡി & ഒ രജിസ്റ്ററിൽ രേഖപ്പെടുത്തുകയും ചെയ്തിട്ടുള്ളതായും ആയത് നിശ്ചിത ഫോർമാറ്റിൽ എഴുതി നൽകിയിട്ടില്ല എന്നതിൽ മാത്രമാണ് ടിയാന്റെ ഭാഗത്ത് വീഴ്ച വന്നിട്ടുള്ളതെന്ന് ശ്രീ മുഹമ്മദ് ഇക്ബാലിന്റെ മറുപടിയിൽ പറയുന്നു .

4. ലൈസൻസിന് അപേക്ഷ ലഭിച്ചതിന് ശേഷം 30 ദിവസത്തിനകം പ്രത്യേകമായി അറിയിപ്പൊന്നും

ലഭിക്കാത്ത പക്ഷം അപേക്ഷിച്ച കാലയളവിലേയ്ക്ക് നിലവിലുള്ള നിയമത്തിനും ചട്ടങ്ങൾക്കും വിധേയമായി ലൈസൻസ് അനുവദിച്ചതായി കരുതേണ്ടതാണെന്ന് നിയമത്തിൽ വ്യവസ്ഥ ചെയ്തിട്ടുള്ളതായും (കേരളാ മുനിസിപ്പാലിറ്റി ആക്ട് സെക്ഷൻ 447/6) ആവശ്യത്തിന് തസ്തികകളുള്ള വലിയ നഗരസഭകളിൽ പോലും അപേക്ഷിച്ച എല്ലാവർക്കും നിശ്ചിത ഫോർമാറ്റിൽ ലൈസൻസ് നൽകാൻ കഴിയുന്നില്ല എന്നത് കൂടി പരിഗണിക്കണമെന്നും ടിയാന്റെ പുന:പരിശോധനാ ഹർജിയിൽ പരാമർശിച്ചിരിക്കുന്നു .

5. നിലമ്പൂർ നഗരസഭാ സെക്രട്ടറിയുടെ 02.05.15 ലെ ജി .1/2608/11 നമ്പർ ഉത്തരവ് പ്രകാരം സാനിറ്ററി ഇൻസ്പെക്ടർ ആയി ജോലി നോക്കിയിരുന്ന ശ്രീ.സാമീനാമനെ ഒന്നാം ഗ്രേഡ് ജൂനിയർ ഹെൽത്ത് ഇൻസ്പെക്ടറായി ഗുരുവായൂർ നഗരസഭയിലേയ്ക്ക് വിടുതൽ ചെയ്തതിനാൽ ടിയാൻ വഹിച്ചിരുന്ന ചുമതലകൾ കൂടി ശ്രീ . മുഹമ്മദ് ഇക്ബാലിന് നൽകുകയും ഫലത്തിൽ ആകെയുള്ള 12 റവന്യൂ വാർഡുകളിൽ 8 എണ്ണത്തിന്റെ ചുമതലകൾ ടിയാന് ഏറ്റെടുക്കേണ്ടി വന്നതായും മറുപടിയിൽ പറയുന്നു. നഗരസഭയിലെ മൂന്നിൽ രണ്ട് ഭാഗത്തെ ശുചീകരണം, ഡി & ഒ ലൈസൻസ്, പൊതുജനാരോഗ്യം, ഹോട്ടൽ പരിശോധന, ജനന - മരണ വിവാഹ രജിസ്ട്രേഷൻ, ഫീൽഡ് അന്വേഷണം എന്നിവ കൂടാതെ പൊതു തെരഞ്ഞെടുപ്പിന്റെ വോട്ടർ പട്ടിക തയ്യാറാക്കൽ തുടങ്ങിയ തെരഞ്ഞെടുപ്പുമായി ബന്ധപ്പെട്ട ജോലികളും കൂടി ഉണ്ടായിരുന്നതിനാൽ വലിയ ജോലി ഭാരം ഉണ്ടായിരുന്നതിനാലാണ് ഡി & ഒ ലൈസൻസ് നിശ്ചിത ഫോർമാറ്റിൽ എഴുതി നൽകുന്നതിന് യഥാസമയം കഴിയാതിരുന്നതെന്നും ബോധപൂർവ്വമല്ലാതെയുള്ള അപാകത മാപ്പാക്കണമെന്നും ശ്രീ. മുഹമ്മദ് ഇക്ബാൽ അപേക്ഷിച്ചിരുന്നതായും നഗരകാര്യ ഡയറക്ടർ റിപ്പോർട്ട് ചെയ്തിരുന്നു.

6. ഡി & ഒ ലൈസൻസ് ആവശ്യമായ അപേക്ഷകൾക്ക് എല്ലാം നിശ്ചിത ഫോമിൽ ആയത് അനുവദിച്ചു നൽകിയിട്ടില്ല എന്നതിനാലാണ് ശ്രീ. മുഹമ്മദ് ഇക്ബാലിനെതിരെ ഉചിതമായ തുടർനടപടികൾ സ്വീകരിക്കാവുന്നതാണെന്ന് ശുപാർശ ചെയ്തിരുന്നത് എന്നും പുന:പരിശോധനാഹർജിയിൽ പരാമർശിച്ചിട്ടുള്ള വസ്തുതകളുടെ അടിസ്ഥാനത്തിലും അമിത ജോലി ഭാരം ഉണ്ടായിരുന്നത് പരിഗണിച്ചും ടിയാനെതിരെ സ്വീകരിച്ചിട്ടുള്ള ശിക്ഷാ നടപടികൾ പുന:പരിശോധിക്കാവുന്നതാണെന്ന് നഗരകാര്യ ഡയറക്ടർ ശുപാർശചെയ്തിരുന്നു.

7. സർക്കാരും ഇക്കാര്യം വിശദമായി പരിശോധിച്ചു. നിലമ്പൂർ നഗരസഭയിലെ ശ്രീ മുഹമ്മദ് ഇക്ബാൽ ഉൾപ്പടെയുള്ള 4 ജീവനക്കാർക്കെതിരായ അച്ചടക്കനടപടിയിൽ റിജിയണൽ ജോയിന്റ് ഡയറക്ടറുടെ അന്വേഷണറിപ്പോർട്ട്, നഗരകാര്യ ഡയറക്ടറുടെ റിപ്പോർട്ട് എന്നിവ സഹിതം വിശദമായി പരിശോധിച്ചതിൽ, വിജിലൻസ് റിപ്പോർട്ടിൽ പരാമർശിച്ചിട്ടുള്ള അപാകതകൾക്ക് ശ്രീ മുഹമ്മദ് ഇക്ബാൽ ഉൾപ്പടെയുള്ളവർ ഉത്തരവാദികളാണെന്നും കണ്ടതിനാലാണ് ടിയാളുകളുടെ ഒരു വാർഷിക ഇൻക്രിമെന്റ് ഒരു വർഷത്തേക്ക് തടഞ്ഞുകൊണ്ട് അച്ചടക്കനടപടി തീർപ്പാക്കിയിരുന്നത്. ശ്രീ. മുഹമ്മദ് ഇക്ബാലിന്റെ പുന:പരിശോധനാഹർജി നഗരകാര്യ ഡയറക്ടറുടെ റിപ്പോർട്ടിന്റെയടിസ്ഥാനത്തിൽ പരിശോധിച്ചതിൽ പരാമർശം ഒന്ന് ഉത്തരവിലെ ശിക്ഷാവിധി പുന:പരിശോധിക്കേണ്ട കാര്യങ്ങളൊന്നും പുന:പരിശോധനാഹർജിയിൽ കാണുന്നില്ല. മേൽ സാഹചര്യത്തിൽ തൃശൂർ നഗരസഭയിലെ ഹെൽത്ത് ഇൻസ്പെക്ടറായ ശ്രീ.മുഹമ്മദ് ഇക്ബാൽ സമർപ്പിച്ച പുന:പരിശോധനാ ഹർജി നിരസിച്ച് തീർപ്പാക്കി ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)
രമണി മാത്യു
അഡീഷണൽ സെക്രട്ടറി

പകർപ്പ്
നഗരകാര്യ ഡയറക്ടർ, തിരുവനന്തപുരം
ശ്രീ മുഹമ്മദ് ഇക്ബാൽ, ഹെൽത്ത് ഇൻസ്പെക്ടർ ഗ്രേഡ് 2, തൃശൂർ നഗരസഭ

✓ (പ്രാർത്ഥനാപത്രം) (പ്രാർത്ഥന)
പ്രാർത്ഥനാപത്രം സമർപ്പിക്കുകയും തീരുമാനം സ്വീകരിക്കുകയും ചെയ്തു.
പ്രാർത്ഥനാപത്രം സമർപ്പിക്കുകയും ചെയ്തു.

ഉത്തരവിൻ പ്രകാരം



സെക്ഷൻ ഓഫീസർ

R